



ጋዜጣዊ መግለጺ ፈጻሚ ቤት ጽሕፈት ኤርትራዊ ሃገራዊ ባይቶ ንዲሞክራሲያዊ ለውጢ፣ ብዛዕባ ህጹጽ ኣኼባ ሃገራዊ ባይቶ

ሕገ ህንጻ ዓንቀጽ (56)፡ ንኣቦመንበር ፈጻሚ ቤት ጽሕፈት ኤርትራዊ ሃገራዊ ባይቶ ንዲሞክራሲያዊ ለውጢ፡ ህጹጽ ኣኼባ ክጽዊዕ ብዝህበ ስልጣን መሰረት፡ ጸዊዒት ህጹጽ ኣኼባ ሃገራዊ ባይቶ ካብ ዝተጸወዓሉ ጊዜ ክሳብ ሕጂ ኣስታት 90% ካብ ኣባላት ሃገራዊ ባይቶ ንጸዊዒት ህጹጽ ኣኼባ ብምቕባል፡ ዝምልከቶም ኣበሬታ ይልእኩን፡ ኣብ ጊዜኡ ናብ ቦታ ኣኼባ ከምዝኣትዉ የረጋግጹን ብምህላዎም፡ ፈጻሚ ቤት ጽሕፈት ይሕብር። ከምኡ'ውን ኮሎ ጌና ሎጂስታዊ ቀረባት ኣብ ምምላእ ዘድልዩ ነገራት ንምስላጥ፡ ናይ ኣባላት ሃገራዊ ባይቶ ኣበሬታት ዝሓዙ መልእኽቲታት በብመዓልቱ ይበጽሕ ከም ዘሎ የረጋግጽ። ፈጻሚ ቤት ጽሕፈት ጸዊዒት ህጹጽ ኣኼባ ሃገራዊ ባይቶ ንዝደገፉ ኣባላት ባይቶ ልዑል ምስጋናኡ ከቕርብ እንከሎ፡ ነቶም ኣበሬታታቶም ዛጊት ዘይለኣኹ ዘሎዉ ዚተረፉ ውሑዳት ኣባላት ባይቶ፡ ምእንቲ ናይ ምምጻእን ምቕባልን መስተንግዶን ስራሓት ንምስላጥ፡ ኣብ ውሽጢ እዚ ተረፉ ዘሎ ክልተ ሰሙናት ዝምልከቶም ኣበሬታታት ኪልእኩ የማሕጽን።

ህጹጽ ኣኼባ ሃገራዊ ባይቶ ካብ ዝተጸወዓሉ ግዜ ኣብ በበይኑ መራኽቢ ብዙሓን (ቴሌዝዥን፣ እንተርኔት፣ ፓልቶክ፣ ፌስ ቡክን ካልእን)፡ ኣኼባ ንምፍሻል ዝዕላማኡ ውዲታዊ ክለሰሓሳብ ምፍታልን፡ ከም ውጽኢቱ ድማ ፍሽለት ኣኼባ ምትምባይን፡ ኣብ ሕጋዊነት ኣኼባ ናይ ጥርጣረታት ክነግስ፡ ወፊራታት ክግበር ጸኒሑ። ኣብ ሞንጎ'ዚ ወፊራ'ዚ፡ ብሕጋዊ ኣገባብ ርኢቶታቶምን መርገጺታቶምን ኣብ ኣኼባ ንምይይጥ ኣቕሪቦም ኪመያየጡሉን፡ ኣብ መወዳእታ ካኣ ቅዋምን መምርሒታትን ባይቶ ብዝእዝዝዎ መሰረት ኣኼባ ንዝውስኖ ውሳኔ ኪቅየዱን ዝግባእም ውሑዳት ኣባላት ባይቶን ፈጻሚትን ይርከብዎም። ኣብ ህጹጽ ኣኼባ ሃገራዊ ባይቶ ሱታፌ መብዛሕትኡ ኣባላት ሃገራዊ ባይቶ ብድሕሪ ምርግጋጽ፡ እቶም ዚቦኽሩ ዘሎዉ፡ ሕደት ኣባላት'ኳ እንተኾኑ፡ ኣብ ኪንዲ ካብ ሓጽር ወጸኢ

ምዝማር ጉጉይ መርገጺታቶም ኪእርሙን ኣብ መስርሕ ኣኼባ ኪጽንበሩን ፈጻሚ ቤት ጽሕፈት ደጊሙ ይጽውዕ። ከምኡ'ውን ጎስጓፋቶም ጸረ ህጹጽ ኣኼባ ሃገራዊ ባይቶ ዘነጻጸሩ ዜናዊ ማዕከናት፣ ካብ ውልቃውነትን ንኣሽቱ ጸቢብ ኣጀንዳታትን ብምርሓቕ፣ ህልዊ ተሃዋሲ መድረኽ ተጋድሎ ዝጠልቦ ወድዓዊ ሓላፍነት ክስከሙን፣ ዓቕሚታቶም ጸረ ጨካን ዲክታቶርያዊ ስርዓት ህግደፍ ከቕንዑን የማሕጽን።

ፈጻሚ ቤት ጽሕፈት፣ ደድሕሪ ቀቢጸ ተስፋዊ ምልዕዓል እንክይተጎተጎ ገድላዊ ሓድነትና ብምሕያል ንተዓዋትነት ኣኼባን ኣካይዳ ባይቶ ንምምዕባልን ክጽዒት ይርከብ። ኩሉ ዓንቀፍቲ ሓጽራት ብምልጋስ፣ ኣብ ድልዱል ባይታ ኮይኑ ብሩህ ራእዩ ብምውናን ብዝቐልጠፈ ጊዜ ናብ 2^ይ ሃገራዊ ጉባኤ ንምብጻሕ ንቕድሚት ክግስግስ'ውን ይርከብ።

ፈጻሚ ቤት ጽሕፈት
ኤርትራዊ ሃገራዊ ባይቶ ንዲሞክራሲያዊ ለውጢ

1 ታሕሳስ 2014